

**नीतीश मिश्रा**  
**Nitish Mishra**



**मंत्री**  
ग्रामीण विकास विभाग  
बिहार  
- सह -  
**अध्यक्ष**

राज्यस्तरीय निगरानी एवं अनुश्रवण समिति,  
बिहार

दिनांक / Date : 20 - 08 - 2013

पत्रांक / Ref. No. : 869/नि०

सचिव,  
पथ निर्माण विभाग,  
बिहार, पटना ।

मधुबनी जिलान्तर्गत झंझारपुर एवं निकटवर्ती फुलपरास अनुमंडल में कई स्थानों पर पथ निर्माण विभाग द्वारा सड़कों का निर्माण कार्य कराया जा रहा है । ईस्ट-वेस्ट कोरिडोर के एन0एच0-57 अंश, जो मुजफ्फरपुर से पूर्णियां तक जाती है, के मध्य झंझारपुर अवस्थित है । यह **मिथिलांचल की हृदयस्थली** है जहां मुख्य बाजार एवं अन्य सुविधाएँ उपलब्ध हैं । झंझारपुर एवं फुलपरास अनुमंडल के लगभग सभी प्रखंडों एवं गांवों को जोड़ने वाली पथ निर्माण विभाग की अनेक सड़कों का मुख्य समागम स्थल झंझारपुर है । दोनों अनुमंडलों तथा दरभंगा, मधुबनी एवं सुपौल जिले के अन्य निकटवर्ती सड़कों तक सुलभ आवागमन के लिये झंझारपुर एक केन्द्र स्थल है । कतिपय पुरानी सड़कों के अनुरक्षण एवं मरम्मत की आवश्यकता होती रहती है । राष्ट्रीय उच्च पथ, कई राज्य उच्च पथ (एस0एच0-57 आदि) एवं अन्य मुख्य पथों का निर्माण कार्य चल रहा है । सड़क नेटवर्क विस्तार के साथ-साथ इसके रख-रखाव के लिए भी नीति निर्धारण के फलस्वरूप पथ निर्माण विभाग के उच्चाधिकारी से लेकर अभियंता आदि छोटे बड़े सभी पदाधिकारियों का आना-जाना लगा रहता है तथा **भविष्य में भी इसकी बढ़ोतरी की संभावना है ।**

झंझारपुर से ही निकटवर्ती फुलपरास अनुमंडल में होने वाले कार्यों का निरीक्षण एवं पर्यवेक्षण हेतु आवागमन सुलभ होता है । इन्हीं कारणों से झंझारपुर में मधुबनी, दरभंगा एवं सुपौल जिले के निकटवर्ती विधान सभा क्षेत्रों के जन प्रतिनिधियों के साथ-साथ पथ निर्माण के कार्यों एवं अनुश्रवण, पर्यवेक्षण आदि में सम्बद्ध पदाधिकारियों का आवागमन को ध्यान में रखते हुये उनके आवासन के लिये एक **सुसज्जित अतिथिगृह/परिसदन की आवश्यकता है ।**

अवगत हो कि झंझारपुर में एन0एच0-57 से लगभग 500 मीटर उत्तर मुख्य पथ से सटे जल संसाधन विभाग के कोशी नहर प्रमंडल की **चनौरागंज** में मौजा चनौरागंज, थाना नं0-304, खाता संख्या- 273, 174, खेसरा संख्या- 1440, 1439, 1438, 1437, 1436 अंश खेसरा-1435, कुल रकवा 2.35 एकड़, सरकारी भूमि उपलब्ध है जिसका उपयोग उनके द्वारा विगत 20 वर्षों से अधिक दिनों से नहीं किया जा रहा है । इस भूमि का जल संसाधन विभाग से अनापत्ति प्राप्त कर परिसदन या अतिथिगृह का निर्माण कराया जा सकता है । इसके अतिरिक्त अनुमंडल कार्यालय परिसर, झंझारपुर में भी पर्याप्त सरकारी भूमि उपलब्ध है ।

अतः आग्रह है कि वर्णित परिप्रेक्ष्य में मधुबनी जिले के झंझारपुर अनुमंडल स्थित **चनौरागंज** में जल संसाधन विभाग की सम्पत्ति अप्रयुक्त भूमि अथवा, निर्माणाधीन अनुमंडल कार्यालय भवन के निकट उपलब्ध सरकारी भूमि पर एक **सुसज्जित अतिथिगृह/परिसदन/निरीक्षण भवन का निर्माण** कराने हेतु यथोचित कार्रवाई करना चाहेंगे ।

*Nitish Mishra*  
(नीतीश मिश्रा) 20.8.13

बिहार सरकार  
पथ निर्माण विभाग

पत्रांक:-

पटना, दिनांक :-

प्रेषक,

प्रत्यय अमृत,

सचिव,

सेवा में,

जिला पदाधिकारी,

मधुबनी ।

विषय:- पथ निर्माण विभाग के निरीक्षण भवन निर्माण के संबंध में ।

महाशय,

श्री नीतीश मिश्रा, मंत्री, ग्रामीण विकास विभाग, बिहार का पत्र संलग्न है। माननीय मंत्री के पत्र के माध्यम से सूचित किया गया है कि झंझारपुर में एन0एच0-57 से लगभग 500 मीटर उत्तर मुख्य पथ से सटे मौजा चनौरागंज थाना नं0-304, खाता संख्या-273, 174, खेसरा संख्या-1440, 1439, 1438, 1437, 1436 अंश खेसरा-1435, कुल रकवा 2.35 एकड़ जल संसाधन विभाग की भूमि उपलब्ध है। उल्लेखनीय है कि पथ निर्माण विभाग को पथों के निरीक्षण हेतु उक्त क्षेत्र में एक निरीक्षण भवन निर्माण की आवश्यकता है ।

अतः अनुरोध है कि उपर्युक्त भूमि पथ निर्माण विभाग को हस्तांतरित कराने हेतु प्रस्ताव गठित कर राजस्व एवं भूमि सुधार विभाग को भेजने की कार्रवाई की जाय ताकि पथ निर्माण विभाग के द्वारा झंझारपुर (मधुबनी) में निरीक्षण भवन का निर्माण कराया जा सके ।

अनुलग्नक:- यथोक्त ।

विश्वासभाजन

ह0/-

(प्रत्यय अमृत)

ज्ञापांक :- 152/370

पटना, दिनांक :-

21/8/13

प्रतिलिपि :- माननीय मंत्री, ग्रामीण विकास विभाग के आप्त सचिव को सूचनार्थ एवं माननीय मंत्री को अवगत कराने हेतु प्रेषित ।

(प्रत्यय अमृत)